
UOT 39 
B.N.Qəmbərli 
Azərbaycan Turizm və Menecment Universiteti 
b.n.qemberli()gmail.com 


AZƏRBAYCANLILARIN HƏYATINDA OVÇULUQ VƏ ƏYLƏNCƏ 
XARAKTERLİ TƏLİM NÖVLƏRİ 


Açar sözlər: Qobustan, ovçuluq, yarış, əyləncə, miniatür, xalçaçılıq 

Qədim insanın yaşam tələbini yığıcılıqdan başqa ödəyəcək ilk və tək yol 
ovçuluq olub. Öncə daş və ağac süngülərdən istifadə edən qədim insan oxun kəşfi ilə 
həm əsas qida vasitəsi olan ət ehtiyacını ödəmiş, həm də vəhşi heyvanlardan 
qorunmasında ciddi dönüş yaratmışdır. Qədim insanın atdığı hər addım mədəniyyətin 
ən müxtəlif sahələrinin formalaşmasına xidmət edirdi. Mədəniyyətin ən böyük 
sahələrindən biri də fiziki mədəniyyətdir. Qobustan qayaüstü rəsmləri qədim insanın 
yaratdığı fiziki mədəniyyəti — insanın yaşam tərzini, ovçuluq prosesini, ovçuluqda 
istifadə etdiyi silah və alətləri, yarış və əyləncə xarakterli təlim növlərini öyrənmək 
baxımından əvəzsiz qaynaqdır. Qobustan qayaüstü rəsmləri ilə yanaşı, Azərbaycan 
folklorunun müxtəlif fanrlarında, orta əsr miniatürlərində, Azərbaycanın xalçalarında 
və orta əsrlər Azərbaycan yazılı ədəbiyyatında da ovçuluq və əyləncə xarakterli təlim 
növləri geniş şəklidə öz əksini tapmışdır. Araşdırmalardan aydın olur ki, bir çox təlim 
növü Azərbaycanda yaranmış, dünyaya yayılmış və bugünkü oyun və təlimlərin 
formalaşmasında böyük rol oynamışdır. 


b.H.Tamöapnu 


TPA/MHHOHHBIE BVVII OBYHEHV31 OXOTE H PA3B./TEHEHH3SM B 
?KH3SHH ASEPBAH/UKAHHEB 


Kuurouee”ıe cnosa: Toöycman, oxoma, CcopesHodaHue, paseneuenue, 
MuHuamıopa, xospomKauecmeo 

Ilocrne co6HpaTebeTBa OXOTHHHCCTBO SİB/TTETCS Tİ€DBbİM. H CHHHCTBEHHBİM 
TIYTEM ?KH3HCHHbIX TIOTPCÖHOCT€İ nezioBeKa, /l0 TTOSB/TEHHSİ CTPCİİBİ. HCDBOÖBİTHBİİİ 
H€HOBEK HCTIO/B30BaZI KAMEHHBI€ H HEpeBAHHBI€ HİTBİKH, HO C €TO TİOSİB/İEHHEM OH CTA/I 
HOÖBıBaTPb c€Ö€ TıHHIy, a TaKoK€ C//ezrarı CYCCTBCHHBİC HSMEHCHHİ1 B 3aHİHT€ OT HİHKHX 
sBepeil. Kaəkıblil mar, TTpoyieoaHHBİİ  HDPCBHHM  HCZ1OBCKOM, C/Ty?KYUT XbopMMpoBaHHTo 
pa3ınuHbıx cdyep KyzbTypbL. ÖHHHM H3 OCHOBHBİX cep KYNBTYDBİ SBİT3S€TCSı 
dbrsnueckası KyınbTypa. HacKazıbHble pHeyHKH 1 oöycTaHa SB/TSFOTCS HESAMCHHMBİMH 
HCTOHHHKAMH H3yHueHHs oÖpas3a ?KH3HH B TIDPOHeCC€ OXOTHHH€CTBa, Opy?Krs H 
HHCTpyMEHTOB, HCTIO/B3y€MBIX TIPH OXOT€, a TaK?K€ HTpaX H CODEBHOBƏHH5İX, HOCSHIRX 
pa3B.TeKaT€/IBHBIİ xapaKTep. Pa3B:reKaTeribHO-yuCOHOC COP€BHOBaHH€ H MEPOHPHSİTHSİ, 
TaAK?K€ HaHLIH CBOC OTpaxeHH€ B y3opax asepöaiiypaHeKHX KOBPpOB H B pa3HBIX 

B.N.Qəmbərli 


”kaHpax asepöaifypkaHckoro dovrbkziopa,  ViccieynoBaHrisi TİOKA3BİBATOT, TO MHOTHC 
BH/IBI ƏTHX MEPOTİPHSTHİ. HTOSBVUITHCB B AsepöaiypxaHe, pacrıpocTpaHEUIHCP T1O BCEMY 
MHpy H Cbirpa/n öozbuiyro ponb B dpMHpoBaHHH HD H COPECBHOBaHHH 
ceTO/IH3HHHETO /HS.. 


B.N.Gambarli 


ENTERTAINMENT AND HUNTING RELATED TRAINING TYPES ON THE 
LIFE OF AZERBATTANTAN PEOPLES 


Keyvvords: Gobustan, hunting, racing, fun, miniature, carpet vveaving 

Hunting vvas the first and only vvay to pay for the life of an ancient man except 
stacking. Ancient man, vvho used stone and vvooden bayonets earlier, discovered the 
oxygen requirement as vvell as the need for meat, vvhich is a ma?or source of food and 
also made a serious turn in protecting vvild animals. Every step taken by an ancient 
person served to shape the most diverse areas of culture. One of the mafor areas of 
culture is physical culture. Gobustan rock paintings are an indispensable source of 
knovvledge of the physical culture of an ancient man — the study of lifestyle, hunting 
process, vveapons and tools used in hunting, racing and fun character. Besides 
Gobustan rock painting, hunting and entertainment training types are vvidely covered in 
various genres of Azerbaifani folklore, medieval miniatures, Azerbaiflani carpets and 
medieval Azerbailani literature as vvell. Studies shovvs that many types of training have 
emerged in Azerbaiyan, spread throughout the vvorld and have played a mafor role in 
shaping today"s games and trainings. 


Tarixdən bəllidir ki, qədim insanın yaşam tələbini yığıcılıqdan başqa 
ödəyəcək ilk və tək yol ovçuluq olub (2: 4, 6, 11). Arxeoloq Ə.Cəfərov qeyd 
edir ki, ilk zamanlar ibtidai insanlar bir yerdə yaşamış, birlikdə yemək axtarmış, 
vəhşi heyvanlardan qorunmaq üçün birlikdə mübarizə aparmışlar (7, s.58). 
Öncə daş və ağac süngülərlə birlikdə ov edən qədim insan əsas qida vasitəsi 
olan ət ehtiyacını yetərincə ödəyə bilmədiyi kimi vəhşi heyvanlardan 
qorunmaqda da çətinlik çəkirdi. Amma daş ucluqlu nizələrdən və eyni zamanda 
yay və oxdan istifadə bu vəziyyəti tamam dəyişdi. Ovçuluğun inkişafında 
uzaqvuran silahların tətbiqi əhalinin ət ərzağı ilə təminatında mühüm rol oynadı 
(4, s.86). Bu uzaqvuran silahlar ox və nizə idi. Mən düşünürəm ki, bu 
uzaqvuran silahlar ət ərzağının təmini ilə yanaşı, qədim insanın qorunmasında 
da mühüm vasitəyə çevrildi. Belə ki, bu uzaqvuran silahlara qədər qədim insan 
çox zaman vəhşi heyvanların hücumlarından qorunarkən onlarla döyüşməli 
olurdu. Belə hallarda isə çox vaxt ağır yaralar alırdı ki, bu da çox zaman onun 
uzunmüddətli hərəkətsizliyinə, bəzən isə məhv olmasına səbəb olurdu. 
Uzaqvuran silahların kəşfindən sonra isə qədim insan vəhşi heyvanlarla 
əlbəyaxa döyüşmədən özünü qoruya bilirdi. Arxeoloq Q.Əhmədov hələ mezolit 
dövründə Azərbaycan ərazisində yaşayan qədim insanın nizəni atmaq üçün 

xüsusi linkdən istifadə etdiyini bildirir (9, s.18). Nizənin insan tərəfindən 
atıldığı məlumdur. Bu zaman insan nizədən daha səmərəli istifadə etmək üçün 
az da olsa təlim keçməlidir. Amma arxeoloqun dediyi kimi, nizəni atmaq üçün 
xüsusi linkdən istifadə isə bu təlimi daha da uzunmüddətli və yorucu edir. Yəni 
nizənin uzaq məsafəyə dəqiq və zamanında atılması üçün qədim insan həm 
İinkin nizəni itələmə gücünü, ovla link arasındakı məsafəni və nizənin uçuş 
sürətini təcrübi olaraq bilməli idi. Bu isə həddən çox uzunmüddətli, diqqətli və 
ciddi təlim tələb edir. Mən düşünürəm ki, linklə nizə atılması çox da səmərəli 
və yararlı olmadığı üçün nəinki inkişaf etdirilmədi, əksinə bir müddət sonra 
istifadədən çıxdı. Arxeoloq yazır ki, əcdadlarımız bu dövrdə ovçuluqda uzaq 
vuran silah-alət kimi ox və nizə ilə yanaşı, sapandan da yararlanmışdır (9, 
s.18). Qobustan qayaüstü təsvirlərinin ilk tədqiqatçısı İ.Cəfərzadə də 
Qobustanda yaşayan qədim ovçuların bir çox silahla yanaşı, sapandan da 
istifadə etdiyini qeyd edir (8, s.11). Öncə ağac süngüdən, sonra kobud daş 
ucluqlu ox və nizədən yararlanan Azərbaycanın qədim sakinləri neolit dövründə 
ovunu və düşmənini daha tez yaralamaq və məhv etmək üçün bu daş ucluqları 
tez-tez itiləməyə və cilalamağa başladı (9, s.19). Bu isə sadəcə bir ov silahının 
təkmilləşməsi deyil, bütövlükdə bir təlim sisteminin yaranması, təkmilləşməsi 
və öz yaradıcısını dəyişdirməsi demək idi. Çox maraqlıdı ki, biz 
dastanlarımızda və nağıllarımızda ov səhnələrində insanlığın tarixində və 
taleyində əvəzsiz rol oynayan bu silah-alətlərdən istifadə edildiyinə az rast 
gəlirik. Məsələn, Alı kişinin Koroğluya dediyi “Cavan yaşlarımda bu yerlərdə 
çox at oynatmışam. Çox ceyranlara ox atmışam, çox cüyürlər ovlamışam” (13, 
s.56) sözləri kimi. Yaxud da Dədə Qorqud kitabında “Gün av yarağı oldı, kim 
atın ögər, kim qılıncın, kim çəkib ox atmağın ögər...” (12, s.135) ya da “Bəkil 
nə yay qurardı, nə ox atardı. Haman yayı biləgindən çıqarardı, buğanın-sığının 
boynuna atardı” (12, s.135) sözləri kimi. Düzdü dastan və nağıllarımızda 
qəhrəmanların tez-tez ova getdiklərini, “ov ovlayıb, quş quşladıqlarını” 
görürük, amma bu zaman hansı silahlardan istifadə etdiklərini görmürük. Eyni 
vəziyyətlə Oğuznamədə də rastlaşırıq. Oğuzun ya ova getdiyini yaxuq da ovdan 
qayıtdığını oxuyuruq, amma onun ovda hansı silahlardan istifadə etdiyini 
görmürük (10). Şifahi xalq ədəbiyyatımızda ov zamanı hansı silahlardan 
istifadə edildiyinə rastlamasaq da, mədəniyyətimizin digər sahələrində təsvir 
olunan ov səhnələrində xalqımızın yaratdığı bir çox alət-silah və təlim növləri 
geniş əks olunur. Səfəvi dövlətinin başçısı Şah İsmayılın ov etməsindən bəhs 
edən “Ayı ovu” (1, s.55), “Ələng” kəhrizində ov” (1, s.65), İraqda “Şir ovu” (1, 
s.66), “Qum qalası” yaxınlığında çəpgə ovu” (1, s.68) miniatürlərində əsasən ox 
önə çıxır. “Ovçuluq” (21, s.253, 18, s.242-245) adlı xalçadakı ov təsvirində 
oxla yanaşı, qılınc və kəmənddən də istifadə edildiyini görürük. Adsız xalçada 
(18, s.114-115) isə ovçuların ox və qılıncdan başqa nizədən də istifadə etdikləri 
aydın olur. “Yusif peyğəmbər” (18, s.106-109), “İsa və Məryəm” (18, s.56-57) 

və “Nadir şah” (18, s.70-72) adlı xalçalarda da təsvir olunan ov səhnələrində 
ova qatılanların müxtəlif silahlardan — qılınc, ox və nizədən istifadə edildiyini 
görürük. 

Qobustan qayaüstü rəsmlərində isə demək olar ki, onlarla ov səhnəsi 
olan təsvirlər var. “Qədim qayaüstü təsvirlər ibtidai cəmiyyətdə insan əməyi və 
fəaliyyətini, onun həyatı və dünyagörüşünü rəngarəng və canlı şəkildə əks 
etdirən arxeolofi abidə — tarixi sənədlərdir” (16, s.5). Bəli, həqiqətən də 
Qobustan rəsmləri qədim insanın yaşam tərzini, dünyagörüşünü, bilgi və 
düşüncə səviyyəsini, bacarıq və yaradıcı təxəyyülünü, hadisə və varlıqlara 
münasibətini, inam və etiqadını öyrənmək baxımından əvəzsiz qaynaq, dəyəri 
ölçülməz xəzinədir. İ.Cəfərzadə bildirir ki, Böyükdaş dağının üst səkisində 45 
və 46 saylı daşların səthi təmizlənərkən bir neçə ov və bir savaş səhnəsinin 
təsvirləri üzə çıxmışdır (8, s.80). Tədqiqatçının bu sözlərindən qədim Qobustan 
rəssamlarının sadəcə bir ovçunu təsvir etməsi yox, bir səhnəni canlandırdığı 
anlaşılır. Bu isə ovçuluğun bir ərzaq təminatı olmaqla yanaşı, bir yaşam tərzinə, 
kütləvi istifadə halına, yəni qədim qobustanlıların yaratdığı böyük 
mədəniyyətin formalaşmasına təsir edən mühüm bir vasitəyə çevrildiyini 
göstərir. İ.Cəfərzadə Qobustanda yaşayan qədim ovçuların daş alət və silahlarla 
yanaşı, dəyənək, nizə və oxdan geniş istifadə etdiklərini də bildirir (8, s.11). 
Qobustan rəsmlərində daşdan tutmuş baltaya qədər ov zamanı istifadə olunan 
bütün alət və silahlara rast gəlirik (8, s.17). Tədqiqatçılar eyni zamanda ilk 
vaxtlar alətsiz ov ovlandığını da qeyd edir. Yəni ovçular ətrafda otlayan heyvan 
sürülərini od və gur səslə qovaraq yavaş-yavaş Böyükdaş və Kiçikdaş 
dağlarının 10-15 metrlik dik uçurumla əhatə olunmuş zirvəsinə qovub ovu 
qayalardan tullanmağa və ya düşməyə məcbur edirdilər (8, s.8-9, 16, s.40, 9, 
s.40) Bu vaxt heyvanların yaşlıları da, cavanları da qayalardan düşüb 
parçalanırdı (8, s.8-9, 16, s.40). Bu isə qədim insanın ov heyvanını təqib etmək 
üçün həm sürətli, həm də uzaq məsafəyə, həm də uzun zaman qaçmasını tələb 
edirdi. Məhz bunu nəzərə alan tədqiqatçı “qədim rəssamın” ovçuların bədən 
üzvlərinin təvirinə biganə qalmadığını vurğulayaraq “...kişi firularında 
ovçuluqla bağlı bədən hissələri daha qabarıq verilmişdir — bu halda qüvvətli 
ayaqlar, onlarsız sürətli qaçış ağlasığmazdır” (8, s.11) deyir. 

Qeyd etdik ki, Qobustan qayaüstü rəsmlərində, xalçalarda və 
miniatürlərdə ovçuluqda istifadə edilən alət-silahlardan daş, dəyənək, ox, nizə, 
gürz, balta, qılınc, sapan və kəmənddən tez-tez istifadə edildiyini görürük. 
Məsələn, Cingirdağın ətəyindəki Yazılıtəpədə 38 saylı (8, s.37-38) və 40 saylı 
daşlarda (8, s.38) atlının heyvana gürz atması təsvir edilirsə, 100 saylı daşda 
atlının marala nizə tuşladığı (8, s.50), 136 saylı daşda 1-ci, 2-ci və 3-cü 
rəşmlərdə əlində nizə olan atlı (8, s.53) təsvir olunur. Eyni zamanda Böyükdaş 
dağındakı 90 saylı daşda atlı ovçunun bir əlində düz tiyəli qılınc (8, s.87), 101 
saylı daşda isə oxlu ovçunun (8, s.87) təsvirləri vardır. 

İstər Qobustan qayaüstü rəsmlərində, istər miniatürlərdə və istərsə də 
xalçalarda biz ovçuları əsasən at üstündə görürük. Bütün bu təlim növləri sübut 
edir ki, qədim əcdadlarımızın ov etmək üçün alət-silah imkanları geniş və 
çeşidli olmuşdur. “Burada qayalar üzərində yandan və bəzən öndən olmaqla 
kölgəvari döyülmüş (bəzən silahlı), bəzən bədəni bəzədilmiş qadın, öndən 
çəkilmiş silahlı və kəmərçinli kişi rəsmləri, xətt ilə verilmiş piyada və atlı, yay- 
oxla, nizə ilə, üç dişli yaba ilə, qılıncla silahlanmış ovçu və cəngavər təsvirləri, 
kollektiv rəqs (yallı), kollektiv əmək, ov, döyüş və sitayiş səhnələri həkk 
olunmuşdur” (17, s.7), fikri də dediklərimzin təsdiqidir. Bu isə həm də qədim 
yurddaş və soydaşlarımızın müxtəlif alət-silah yaratmaqla yanaşı, həm də 
bunlardan yetərincə səmərəli istifadə etmək üçün çeşidli təlim növlərini də 
yaratdıqları anlamına gəlir. Buradaca qeyd etməliyəm ki, bir silahı yaratmaq nə 
qədər önəmli və böyük işdirsə, bu silahdan mükəmməl istifadə etmək üçün 
təlim sistemini yaratmaq da o qədər önəmli və böyük işdir. Məsələnin ən 
əhəmiyyətli tərəfi də odur ki, əcdadlarımız, qədim azərbaycanlılar həm bu 
silahları yaratmışlar, həm də bu silahlardan mükəmməl istifadə üçün təlim 
sistemlərini. Çünki əks halda bu alət-silahlar istifadəsiz qalar və bəşər tarixinin 
inkişafında əvəzsiz rol oynayan fiziki mədəniyyət də yaranmamış olardı. 

Qobustan qayaüstü rəsmlərində çoxlu qayıq rəsmlərinə də rast gəlirik. 
İ.Cəfərzadə Böyükdaş dağının yuxarı səkisində 29, 33, 34, 35, 42, 81 saylı 
daşlarda, aşağı səkisində 1, 1A, 8, 159 saylı daşlarda və s. çoxlu qayıq təsvirləri 
olduğunu, bu qayıqların avarla hərəkət etdiyini və bu rəsmlərin əsasən e. ö. VII- 
V minilliklərə aid olduğunu qeyd edir (8, s.65-105). Bu onu göstərir ki, bu 
dövrlərdə Azərbaycanda balıqçılıq və qayıqdan istifadə geniş yayılmışdır. 
C.Rüstəmov və F.Muradovanın “Qobustanda müxtəlif tarixi dövrlərdə qayada 
çəkilmiş gəmi (qayıq) təsvirlərinin çoxluğu, balıq, balıqçı toru təsvirləri, 
sümükdən balıq toru toxumaq və dayaz sularda balıq vurmaq üçün tapılmış 
alətlər qədim qobustanlıların həm də mahir balıqçı, peşəkar qayıq düzəldən və 
dəniz səyyahı olduqlarını göstərir” (17, s.8), fikirləri qədim tariximizi gözəl 
təsvir etməklə yanaşı, həm də qədim qobustanlılar arasında balıqçılığın və 
qayıqdan istifadə etməyin çox geniş yayıldığını, bu sahənin həm iqtisadi, həm 
sənətkarlıq, həm də fiziki mədəniyyət sahəsi kimi çox inkişaf etdiyi anlamına 
gəlir. Bu fakt bizdə Qobustan rəsmlərinin çəkildiyi dövrdə qayığın demək olar 
ki, əsas nəqliyyat vasitəsi olduğu fikrini yaradır. Qayıq rəsmlərinin çoxluğu da 
məncə burdan irəli gəlir. T.Bünyadovun “Qayıqlar təkcə ovçuluq deyil, həm də 
dənizçiliyin tarixi, su-nəqliyyat vasitələrinin tarixini öyrənməyə şərait yaradır” 
(5, s.25) fikri doğru olmaqla yanaşı, dənizçiliyin inkişafı və yaxud qayıqdan 
belə geniş istifadənin səbəbləri haqda daha geniş düşünməyə əsas verir. Mən 
düşünürəm ki, Qobustan qayalarındakı qayıq təsvirlərinin at və araba 
təsvirlərindən qədimliyini nəzərə alsaq, bu dövrdə — e. ö. VIII-V minilliklərdə 
uzun müddət qayığın əsas nəqliyyat vasitəsi olduğunu deyə bilərik. Bu isə bizə 

Qobustan sakinlərinin bu uzun dövr ərzində qayıqdan balıqçılıqla yanaşı su- 
nəqliyyat vasitəsi kimi və həm də Xəzər dənizinin yaxın sahillərində yaşayan 
insanlarla müəyyən məhsulların — ov və yığım məhsullarının, alət və silahların 
mübadiləsi məqsədi ilə də istifadə etdiklərini deməyə əsas verir. Buradaca onu 
qeyd etməliyik ki, dənizdə ov quruda ovdan bütün tərəfləri ilə fərqlənir. 
Dənizdə ov-balıq ovu dənizçi ovçudan həm fiziki, həm psixolofi, həm də 
təcrübə olaraq daha böyük hazırlıq və yetkinlik tələb edir. 

Qədim soydaşlarımızın qayıqdan istifadəsinə biz “Kitabi-Dədə 
Qorqud”da da rast gəlirik. Dastanın “Qazılıq qoca oğlu Yeynək” boyunda isə 
biz yelkənli qayıqdan istifadə edildiyini görürük (12, s.121). 

Miniatür və xalçalar əsasən orta əsrlərə aiddir. Amma Qobustan 
qayaüstü rəsmlərində isə silahlarla ovçuluğun tarixinin də qədim olduğunu 
görürük. Qobustan qayaüstü rəsmlərinin ilk tədqiqatçısı bu rəsmlərin bir 
çoxunun e. ö. VIII-VI minilliklərə aid olduğunu qeyd edir (8, s.64-90). Bəzi 
tədqiqatçılar isə Qobustanın Kiçikdaş dağının “Qayaarası” və “Qayaarası-2” 
adlandırılan qədim düşərgələrində aparılan arxeolofi qazıntılar nəticəsində 
Qayaaltı kolleksiyasındakı təsvirlərin çəkilmə tarixinin üst paleolit dövrünə aid 
olduğu fikrindədir (17, s.10). C.Rüstəmov və F.Muradova “QOBUSTAN. 
Kiçikdaş dağı abidələri” kitabında Qobustanda yaşayışın və qayaüstü təsvirlərin 
çəkilməsinin tarixinin çox-çox qabaqlardan, üst paleolitdən başladığını deyirlər 
(17, s.5). Tədqiqatçılar fikirlərinin təsdiqi üçün üst paleolit dövrünün sonuna 
aid olan Kiçikdaş dağının Qayaaltı kolleksiyasındakı 2 saylı daşda 13 saylı 
şəkildə təsvir olunan öküz və 14 saylı rəsmdə oxunu 13 saylı şəkildəki öküzə 
tuşlayan oxatan adam rəsmlərinin bu dövrə aid olduğunu bildirirlər (17, s.15). 

Şifahi xalq ədəbiyyatından və miniatürlərdən fərqli olaraq Qobustan 
qayaüstü rəsmlərində və xalçalarda qadınların da at üstündə kişilərlə bərabər ov 
etdikləri təsvir olunur. Xalça üzərindəki təsvirləri şərh edən V.Muradov 
kişilərin əğdahanı, çöl donuzunu, öküzü ovladığı halda qadınların quşları və 
ceyranları ovlamasına diqqət çəkir (18, s.114-115). Biz qadınların da kişilər 
kimi mahir ovçu olduğunu “Kitabi-Dədə Qorqud”da da görürük. “Qam Börənin 
oğlu Bamsı Beyrək boyu”nda köbəkkəsməsi Beyrəklə ilk qarşılaşmasında 
Beyrəyi sınamaq istəyən Banıçiçəyin “Gəl, imdi səninlə ava çıqalım” (12, s.56) 
deməsi Banıçiçəyin sadəcə mahir bir ovçu olması ilə yanaşı, həm də onun 
ovçuluqla bağlı bütün qayda və təlimləri — ova yaxınlaşmaq, ov zamanı atı 
gözəl idarə etmək, ovun qaçış yönünü, sürətini, oxun və nizənin uçuş sürətini və 
uçuş xəttini yaxşı bilərək ustalıqla yararlanan, eyni zamanda yaxşı kəmənd 
atmaq qabiliyyəti olan bir ovçu kimi özgüvənini göstərir. Dastanın “Qanlı qoca 
oğlı Qanturalı boyu”nda isə Selcan xatunun: 

Babamın ağ-ban evindən çıqardım. 
Arqu beli, Ala dağı avlar idim. 
Ala-gen sığın-keyik qovar idim (12, s.117). 

sözləri ovçuluqda qadınların kişilərdən geri qalmadıqlarını göstərir. 

Qadınların ov prosesində iştirakına Nizaminin əsərlərində də rast 
gəlirik. Nizami Gəncəvinin “Yeddi gözəl” əsərində biz qadınların ov 
səhnəsində iştirakı ilə yanaşı, həm də Bəhram Gurun ov zamanı oxdan necə 
sürətlə və məharətlə istifadə edtiyinin də şahidi oluruq (15, s.97). 
Miniatürlərdən və N.Gəncəvinin əsərlərindən fərqli olaraq yuxarıda da qeyd 
etdiyimiz kimi, xalçalarda və Qobustan rəsmlərində ovçular ox və kamanla 
yanaşı, nizə, qılınc, toppuz, sapand və s. daha çox silah çeşidindən yararlanırlar. 

Arxeolofi və tarixi mənbələrdən nizənin qədim və ilk ov silahı olduğu 
məlumdur. Qədim insan ilk olaraq ağacdan düzəldilmiş süngü və ya nizələrdən 
istifadə etmişdir (6, s.24). Daşdan yeni əmək alətlərinin düzəldilməsi ağacdan 
düzəldilmiş süngü və ya nizənin də təkmilləşməsinə səbəb oldu. “Mustye 
dövründə nizə və cidaların daşdan hazırlanmış ucluqları meydana gəldi” (4, 
s.79). Bu isə qədim insanın sadəcə ov imkanlarının artmasına deyil, həm də 
onun vəhşi heyvanlardan qorunmasında da ciddi dönüş oldu. Mezolit dövründə 
nizə və ox ucluqlarının istehsalı qədim insanın bütün münasibətlərinə təsir etdi. 
Oxun uzaqvuran olmasına baxmayaraq bu dövrdə nizə qədim ovçular üçün 
daha çox əlverişli idi. 

Oxun mürəkkəb quruluşu, çətin istifadəsi və istifadə üçün daha ağır və 
uzunmüddətli təlim tələb etməsi, təlimi yorucu olmayan və rahat istifadə edilən, 
eyni zamanda yetkin olan hər insanın rahat istifadə edə biləcəyi nizənin daha 
geniş yayılmasına və qədim ovçunun əsas silahına çevrilməsinə səbəb oldu. 
“Qədim Azərbaycanın Şimal vadilərində yaşayan albanlar arasında ovçuluq, 
atçapma inkişaf etmişdir. Onlar vəhşi heyvanları qovub nizə ilə, yaxud oxla 
ovlayırdılar” (14, s.13). Çox maraqlıdır ki, nizənin qədim dövrdə bu dərəcədə 
önəmli olmasına və geniş yayılmasına baxmayaraq sonrakı inkişaf 
mərhələlrində nizədən ovçuluqda istifadə edildiyi ilə çox az hallarda, məsələn 
xalçalardakı təsvirlərdə rast gəlirik. Təbii ki, bu nizədən daha ovçuluqda 
istifadə edilmədiyi anlamına gəlmir, ancaq tarixi inkişafın sonrakı 
mərhələlərində ov silahı kimi nizə arxa plana keçdiyindən bu haqda bilgi də yox 
dərəcəsindədir. 

Ox insan həyatında yer alan ən mühüm silahdır. Oxun kəşfi qədim 
insanın təhlükəsiz və daha çox ov etmək imkanlarını artırdığı kimi, onun ox və 
kamanı düzəltmək, oxdan sürətlə və daha yaxşı istifadə etmək üçün keçirdiyi 
təlimlər onun bacarıq və vərdişlərini, bir çox fiziki keyfiyyətlərini də artırdı. Ox 
və at həm ovçuluqda, həm döyüşlərdə, həm yarış və əyləncələrdə, həm də ta 
qədimdən xalqımızın inam və etiqadında yer alan alət-silah və təlimdir. Ox ta 
qədimdən günümüzə qədər insan həyatında ən geniş istifadə olunan alət- 
silahdır. Oxla ov etmək həm ovçunun ova yaxınlaşmadan, təhlükəsizcə ov 
etməsini təmin edir, həm də ovçunun bacarıq və yetənəklərini göstərir. 

Nizaminin “Yeddi gözəl” əsərində Bəhram Gurun ov səhnəsi buna gözəl 
nümunədir (15, s.97). 

Ox atmadan sonra yeganə təlim növü atdır ki, həm ovçuluqda, həm 
döyüşlərdə, həm yarış və əyləncələrdə, həm də xalqımızın inam və etiqadında 
geniş istifadə edilib. Atın əhilləşdirilməsi qədim insanın inkişafında və 
dəyişməsində çox böyük rol oynadı. At əhilləşdiriləndən sonra ovçuluğu atsız 
təsəvvür etmək mümkün deyil. Qobustan qayaüstü rəsmlərindən üst paleolit və 
mezolitin dövrünə aid rəsmlərdə ovçular piyada təsvir olunduğu halda, eneolit 
dövrünə aid rəsmlərdə isə demək olar ki, bütün ovçular atlı təsvir olunur. 
Ovçuluqda atın belə önəmi, bir tərəfdən ovlaqların ov yerlərinin uzaqlığı, ov 
silah və alətlərini daşımağın çətinliyi və ovdan qayıdarkən ovçuların yorğun 
olması ilə bağlı idisə, digər tərəfdən, ov zamanı təhlükələrdən sürətlə uzaqlaşa 
bilmək, yaxud müxtəlif yaralanmalar və zədələnmələr zamanı mənzil başına 
çata bilmək üçün idi. Qəhrəmanlıq dastanlarımızda tez-tez qəhrəmanların 
atlanıb ova çıxdıqlarına rast gəlirik. Ov səhnələrindən bəhs edən yuxarıda qeyd 
etdiyimiz bütün miniatürlərdə də, ovçuluq səhnəsi təvir olunan (21, s.253, 18, 
s.56-57, 70-72, 106-109, 114-115, 242-245) bütün xalçalarda da ov 
iştirakçılarının atlı olduğunu görürük. 

Ovçuluqda istifadə edilən təlim növlərindən biri də kəmənd atmaqdır. 
Kəmənd adətən öldürülmək istənməyən, diri tutulmaq istənən ova atılırdı. 
Qəhrəmanlıq dastanlarımızdan və miniatürlərdən fərqli olaraq xalçalarda 
ovçuların ov zamanı kəmən ataraq ov tutması da təsvir olunur. “Ovçuluq” adlı 
xalçada ovçu dağ keçisini kəməndlə tutmuş vəziyyətdə təsvir olunur (18, s.242- 
245). Ov zamanı kəmənddən-örkəndən istifadə edilməsi Qobustan rəsmlərində 
də təsvir edilib. İ.Cəfərzadə Yazılıtəpə dağının 9 saylı daşındakı rəsmlərdən 
birində ovçunun örkəndən istifadə etdiyini qeyd edir (8, s.23). Lüğətlərdə də 
kəmənd düşməni, atı və ovu tutmaq üçün istifadə olunan ilgəkli ip, kəndir kimi 
qeyd edilir (3, s.676, 19, s.833). Bütün ov silahları kimi, kəmənddən də 
ustalıqla, səmərəli və sürətlə istifadə etmək üçün cox ciddi və uzun sürəli təlim 
keçmək lazımdır. 

Ov çox çətin və incə bir işdir. Əgər qədim insanlar yaşına, cinsinə, 
balalı olub-olmamasına, bəzən isə növünə baxmadan ov edirdilərsə, sonrakı 
dövrdə bu tamam dəyişdi. Ovçular ovlayacaqları heyvanın növünü nəzərə 
almaqla onun yaşına, cinsinə, balalı olub-olmamasına diqqət yetirməyə 
başladılar. Ovçuluğun tam əyləncə məqsədi ilə olduğu hallarda isə insanlar 
sadəcə seçmə heyvanları ovlayırdılar. Belə seçmə heyvanların ovlanması isə 
xüsusi bacarıq və yetənək tələb edirdi. Belə ovçuluq isə qədimdə olduğundan 
daha ciddi, sistemli və uzunsürəli təlim tələb edirdi. Hər bir ovçu ova 
getməzdən öncə ova necə yanaşmaq, onu necə əhatə etmək, necə tutmaq və ya 
vurmaq və s. bu kimi şeylərə ciddi hazırlaşır, təlim keçirdi (20, s.123). 

Hansı silahla olmasından asılı olmayaraq ovçuluq Azərbaycanda geniş 
yayılmışdır. Qədim insanın ilk yaşam təminat sahələrindən biri olan ovçuluq 
sonrakı dövrlərdə qida təminatı olmaqdan çıxaraq daha çox əyləncə və döyüş 
vərdişlərinin təkmilləşdirilməsi məşqi kimi həyata keçirilməyə başlandı. 
Məsələn, “Oğuznamə”də oxuyuruq: “Bu vaxt ovdan qayıdan Oğuz həmin qızla 
danışıb öz fikrini bildirdi”, yaxud “Bir dəfə o (Oğuz - B.Q.) öz yaxın yoldaşları 
ilə ova getdi...” (10, s.11), ya da “Ovdan qayıdan Oğuz öz evinə çatana qədər 
atası və əmiləri öz yaxınları ilə birlikdə döyüşə hazırlaşmışdılar” (10, s.12). 
Göründüyü kimi, Oğuz ət ehtiyacı üçün yox əyləncə və yaxud silah təlimi üçün 
ova getmişdir. Araşdırmalarda da ordunun döyüşlər olmadığı zaman döyüş 
qabiliyyətini itirməmək və ya təkmilləşdirmək üçün tez-tez ova qoşulduğu qeyd 
edilir (20, s.123). İ.Cəfərzadə isə Qobustan qayalarındakı rəsmlərin ardıcıllığını 
əsas tutaraq haqlı olaraq “Tunc dövrünün axırlarında (e.ə. 2-ci minillik) və 
sonrakı əsrlərdə ovçuluqla əsasən qəbilə-tayfa əyanları məşğul olurdu. 
Rəsmlərdə bu şəxslər çox hallarda atlı vəziyyətdə göstərilmişdir. Ovçuluq 
getdikcə mahiyyətinə görə əyləncə və idmana çevrildiyinə görə keçi, maral və 
at rəsmlərinin magiya zədələnməsi mənasızlaşır və vaxt keçdikcə yoxa çıxır. Ov 
OX, nizə, qılınc və örkənlə, itlərin və ov quşlarının köməyi ilə həyata keçirilir”. 
(8, s.14) fikrinə gəlir. Biz qəhrəmanlıq dastanlarımızda da, orta əsrlərə aid olan 
miniatürlərdə də, xalçalarda da təsvir olunan səhnələrdə ovçuların ovu qida 
təminatı məqsədi ilə deyil, sırf əyləncə məqsədi ilə həyata keçirildiyini aydın 
görürük. Səfəvilər dövlətini qurucusu, böyük hökmdar, şah, nüfuzlu sərkərdə və 
ən nəhayət, incə duyğulu şair olan Şah İsmayılın tez-tez ova çıxması təbii ki, 
qida təminatı üçün deyildi. Şah İsmayılın ov zamanı aslan və pələng 
ovlamasının (1, s.27) isə qida-ət təminatına heç bir aidiyyatı ola bilməz. Çünki 
Şah İsmayılın bir müsəlman, təriqət şeyxinin övladı və təriqətin başçısı kimi 
İslamın halal buyurmadığı heyvanın ətini nə özünün, nə də yüksək vəzifəli 
əyanların yeməsini düşünmək mümkün deyil. Əgər bu miniatürlərdə İslamın 
halal buyurmadığı bir heyvanın ovlanması təsvir olunursa, burada məqsəd Şah 
İsmayılın hünərini, bacarığını və digər üstün keyfiyyətlərini əks etdirməkdir. Bu 
isə ovçuluğun qida təminatı üçün deyil, sırf əyləncə məqsədi ilə edildiyini 
göstərir. Bunu qeyd etməliyik ki, hökmdar, sərkərdə və qəhrəmanların belə 
ovçuluğu bir tərəfdən əyləncə məqsədi ilə edilirdisə, digər tərəfdən də hökmdar 
və sərkərdələrin ov zamanı öz cəsarət, hünər və bacarıqlarını nümayiş 
etdirmələri üçün bir imkan idi. N.Gəncəvinin “Yeddi gözəl” əsərində Bəhram 
Gurun ovu Fitnənin istəyinə uyğun şəkildə vurması da yuxarıda dediklərimizi 
təsdiq edən gözəl nümunədir (15, s.97). 

Qeyd etdiyimiz kimi ovçuluq zamanla əyləncə xarakteri almağa başladı. 
Ovçuluğun əyləncəyə çevrilməsi insanın həm şüur, həm davranış, həm də 
yaradıcılıq baxımından inkişafı ilə bağlıdır. Belə ki, bir zaman qədim insanlar 
düzəltdikləri silahlardan yalnız və yalnız özünü vəhşi heyvanlardan qorumaq və 

qida təminatını ödəmək üçün istifadə etməkdən başqa bir şey bilmədikləri halda 
sonrakı dövrlərdə bu silahlardan daha yaxşı və səmərəli istifadə edə bilmək 
üçün məşq etməyə başladılar. Bu məşqlər zamanla qədim insanın öz bacarıq və 
vərdişlərini artırması ilə yanaşı, həm də onun əylənməsinə, digər icma üzvləri 
və ya qəbilədaşları ilə yarışmasına gətirib çıxardı. 

